

REGATTA

BORMLA TIDDOMINA R-REGATTA TAL-VITTORJA U TA' JUM IL-ĦADDIEM

Din is-sena Bormla ddominat iż-żewġ Regatti li saru, kemm ir-Regatta tal-Vittorja kif ukoll l-ewwel edizzjoni tar-Regatta ta' Jum il-Ħaddiem. Dawn is-suċċessi komplew ikabbru l-unuri li tgawdi Bormla fit-tigrijiet u wrew supremazija mill-qaddiefa Bormliżi li kisbu 'double'.



Id-dgħajsa bit-tnejn l-ewwel; wahda mill-erba' korsi li ntrebhu.

Fir-Regatta tal-Vittorja Bormla ddominat tant li rebhet il-palju ta' l-ewwel f'erbgha minn hames korsi. Dawn kienu tal-Midalji, ta' bi tnejn, tal-Kajjikki u ta' b'erbgha; filwaqt li fil-korsa tal-Fregatini giet it-tieni. B'hekk ix-shield intrebhet mill-qaddiefa Bormliżi għall-ghadd rekord ta' 14 -il darba u b'total ta 84 punt. Mario Azzopardi waqqaf 'rekord' personali impressjonanti billi qadef f'erba' korsi u ha l-ewwel fl-erbgha li huma. Gino Cassar ha l-ewwel fi tliet korsi, Mario Vella u Joseph Pace fi tnejn u John Elsworth fil-kajjikk, Francis Azzopardi u Mario Vella kisbu wkoll it-tieni post bil-fregatina bil-c/w Simon Vella. Il-Banda Cospicuana San Ġorġ hadet sehem fil-Marċ tar-Rebh tar-Regatta li sar il-Ħadd 25 ta' Settembru mat-toroq prinċipali ta' Bormla wara li saret quddiesa fil-Parroċċa u preżentazzjoni ta' bukkett lill-Kunċizzjoni.



Id-dghajsa Bormliża Santa Liena, l-ewwel f'tal-Midalji fir-Regatta ta' Jum il-Haddiem.

Din is-sena (1988) saret ukoll ir-Regatta ta' Jum il-Haddiem f'dockyard Crek' li ntrebhet ukoll minn Bormla b'total ta' 72 punt. F'din ir-Regatta l-qaddiefa Bormliži ġew l-ewwel fil-korsi tal-Midalji, ta bi tnejn u ta' bl-erbgha filwaqt li fil-frejgatina spiċċaw il-tieni.

Dawn kienu żewġ paġni oħra tad-deheb fl-istorja tar-Regatta f'Bormla. Prosit tas-sew Kumitat, qaddiefa u partitarji.

SUNNY AQUILINA

**Aslu wasla għand
ALFRED VELLA**

MAXIMS

66, Triq S. Tereża, Bormla

Fejn il-Knisja ta' Bormla

**Fejn issibu kull xorta ta'
pastizzi, qassatat, pizza, torti
meatpies u timpani**